
shatrusaMhArakamekadantastotram

ಶತ್ರುಸಂಹಾರಕಮೇಕದಂತಸ್ತೋತ್ರಂ ಅಥವಾ ಗಜವಕ್ತ್ರಸ್ತುತಿಃ

Document Information



Text title : shatrusaMhaarakamekadantastotram or Gajavaktrastuti

File name : shatrusaMhaarakamekadantastotram.itx

Category : ganesha, stotra

Location : doc_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com

Description-comments : mudgalapurANA

Latest update : September 17, 2004

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶತ್ರುಸಂಹಾರಕಮೇಕದಂತಸ್ತೋತ್ರಂ ಅಥವಾ ಗಜವಕ್ತ್ರಸ್ತುತಿಃ



ಶ್ರೀಗಣೇಶಾಯ ನಮಃ .
ಸನತ್ಕುಮಾರ ಉವಾಚ .
ಶೃಣು ಶಂಭವ್ವದಯೋ ದೇವಾ ಮದಾಸುರವಿನಾಶನೇ .
ಉಪಾಯಂ ಕಥಯಿಷ್ಯಾಮಿ ತತ್ಕುರುಧ್ವಂ ಮುನೀಶ್ವರಾಃ .. 1..
ಗಣೇಶಂ ಪೂಜಯಧ್ವಂ ವೈ ಯೂಯಂ ಸರ್ವೇ ಸಮಾವೃತಾಃ .
ಸ ಬಾಹ್ಯಾಂತರಸಂಸ್ಥೋ ವೈ ಹನಿಷ್ಯತಿ ಮದಾಸುರಂ .. 2..
ಸನತ್ಕುಮಾರವಾಕ್ಯಂ ತಚ್ಚುತ್ವಾ ದೇವರ್ಷಿಸತ್ತಮಾಃ .
ಊಚುಸ್ತಂ ಪ್ರಣಿಪತ್ಯಾದೌ ಭಕ್ತಿನಮ್ರಾತ್ಮಕಂಧರಾಃ .. 3..
ದೇವರ್ಷಯ ಊಚುಃ .
ಕೇನೋಪಾಯೇನ ದೇವೇಶಂ ಗಣೇಶಂ ಮುನಿಸತ್ತಮಂ .
ಪೂಜಯಾಮೋ ವಿಶೇಷೇಣ ತಂ ಬ್ರವೀಹಿ ಯಥಾತಥಂ .. 4..
ಏವಂ ಪೃಷ್ಠೋ ಮಹಾಯೋಗೀ ದೇವೈಶ್ಚ ಮುನಿಭಿಃ ಸಹ .
ಉವಾಚಾರಾಧನಂ ತೇಭ್ಯೋ ಗಾಣಪತ್ಯೋ ಮಹಾಯಶಾಃ .. 5..
ಏಕಾಕ್ಷರೇಣ ತಂ ದೇವಂ ಹೃದಿಸ್ಥಂ ಗಣನಾಯಕಂ .
ವಿಧಿನಾ ಪೂಜಯಧ್ವಂ ಚ ತುಷ್ಟಸ್ತೇನ ಭವಿಷ್ಯತಿ .. 6..
ಧ್ಯಾನಂ ತಸ್ಯ ಪ್ರವಕ್ಷ್ಯಾಮಿ ಶೃಣುಧ್ವಂ ಸುರಸತ್ತಮಾಃ .
ಯೂಯಂ ತಂ ತಾದೃಶಂ ಧ್ಯಾತ್ವಾ ತೋಷಯಧ್ವಂ ವಿಧಾನತಃ .. 7..
ಏಕದಂತಂ ಚತುರ್ಬಾಹುಂ ಗಜವಕ್ತ್ರಂ ಮಹೋದರಂ .
ಸಿದ್ಧಿಬುದ್ಧಿಸಮಾಯುಕ್ತಂ ಮೂಷಕಾರೂಢಮೇವ ಚ .. 8..
ನಾಭಿಶೇಷಂ ಸಪಾಶಂ ವೈ ಪರಶುಂ ಕಮಲಂ ಶುಭಂ .
ಅಭಯಂ ಸಂದಧಂತಂ ಚ ಪ್ರಸನ್ನವದನಾಂಬುಜಂ .. 9..
ಭಕ್ತೇಭ್ಯೋ ವರದಂ ನಿತ್ಯಮಭಕ್ತಾನಾಂ ನಿಷೂದನಂ .
ಏತಾದೃಶಂ ಹೃದಿ ಧ್ಯಾತ್ವಾ ಸೇವಧ್ವಮೇಕದಂತಕಂ .. 10..
ಸರ್ವೇಷಾಂ ಹೃದಿ ಸಂಸ್ಥೋಽಯಂ ಬುದ್ಧಿಪ್ರೇರಕಭಾವತಃ .
ಸ್ವಯಂ ಬುದ್ಧಿಪತಿಃ ಸಾಕ್ಷಾದಾತ್ಮಾ ಚ ಸರ್ವದೇಹಿನಾಂ .. 11..
ಏಕಶಬ್ದಾತ್ಮಿಕಾ ಮಾಯಾ ದೇಹರೂಪಾ ವಿಲಾಸಿನೀ .


ದಂತಃ ಸತ್ತಾತ್ಮಕಃ ಪ್ರೋಕ್ತಃ ಶಬ್ದಸ್ತತ್ರ ನ ಸಂಶಯಃ .. 12..
 ಮಾಯಾಯಾ ಧಾರಕೋಽಯಂ ವೈ ಸತ್ತಮಾತ್ರೇಣ ಸಂಸ್ಥಿತಃ .
 ಏಕದಂತೋ ಗಣೇಶೋ ವೈ ಕಥ್ಯತೇ ವೇದವಾದಿಭಿಃ .. 13..
 ಸರ್ವಸತ್ತಾಧರಂ ಪೂರ್ಣಮೇಕದಂತಂ ಗಜಾನನಂ .
 ಸೇವದ್ಧಂ ಭಕ್ತಿಭಾವೇನ ಭವಿಷ್ಯತಿ ಸದಾ ಸುಖಂ .. 14..
 ಏವಮುಕ್ತ್ವಾ ಯಯೌ ಯೋಗೀ ಸ ಸನತ್ಕುಮಾರ ಆದರಾತ್ .
 ಜಯ ಹೇರಂಬಮಂತ್ರಂ ವೈ ಸಮುಚ್ಚರನ್ ಮುಖೇನ ಸಃ .. 15..
 ತತೋ ದೇವಗಣಾಃ ಸರ್ವೇ ಮನುಯಸ್ತಪಸಿ ಸ್ಥಿತಾಃ .
 ಏಕಾಕ್ಷರವಿಧಾನೇನ ತೋಷಯಾಮಾಸುರಾದರಾತ್ .. 16..
 ಪತ್ರಭಕ್ಷಾ ನಿರಾಹಾರಾ ವಾಯುಭಕ್ಷಾ ಜಲಾಶಿನಃ .
 ಕಂದಮೂಲಫಲಾಹಾರಾಃ ಕೇಚಿತ್ಕೇಚಿದ್ಭೂವಿರೇ .. 17..
 ಸಂಸ್ಥಿತಾ ಧ್ಯಾನನಿಷ್ಠಾ ವೈ ಜಪಹೋಮಪರಾಯಣಾಃ .
 ನಾನಾತಪಃಪ್ರಭಾವೇಣ ತೋಷಯನ್ ಗಣನಾಯಕಂ .. 18..
 ಗತವರ್ಷಶತೇಷು ವೈ ಸಂತುಷ್ಟ ಏಕದಂತಕಃ .
 ಆಯಯೌ ತಾನ್ವರಾಂದಾತುಂ ಧ್ಯಾತಸೈರ್ಯಾದೃಶಸ್ತಥಾ .. 19..
 ಜಗಾದ ಸ ತಪೋಯುಕ್ತಾನ್ ಮುನೀಂದೇವನ್ಗಜಾನನಃ .
 ವರಂ ವೃಣುತ ತುಷ್ಟೋಽಹಂ ದಾಸ್ಯಾಮಿ ಬ್ರಾಹ್ಮಣಾಮರಾಃ .. 20..
 ತಸ್ಯ ತದ್ವಚನಂ ಶ್ರುತ್ವಾ ಹೃಷ್ಟಾ ದೇವರ್ಷಯೋಽಭವನ್ .
 ಉನ್ನಿಲ್ಯ ಲೋಚನೇ ದೇವಮಪಶ್ಯನ್ನಮೀಪಸ್ಥಿತಂ .. 21..
 ದೃಷ್ಟ್ವಾ ಮೂಷಕಸಂಸ್ಥಂ ತಂ ಪ್ರಣೇಮುಸ್ತೇ ಗಜಾನನಂ .
 ಮುನಯೋ ದೇವದೇವೇಂದ್ರಾ ಪುಪೂಜುರ್ಭಕ್ತಿಸಂಯುತಾಃ .. 22..
 ಪೂಜಯಿತ್ವಾ ಯಥಾನ್ಯಾಯಂ ಪ್ರಣಮ್ಯ ಕರಸಂಪುಟಾಃ .
 ತುಷ್ಟವೃರೇಕದಂತಂ ತಂ ಭಕ್ತಿನಮ್ರಾತ್ಮಕಂಧರಾಃ .. 23..
 ದೇವರ್ಷಯ ಊಚುಃ .
 ನಮಸ್ತೇ ಗಜವಕ್ತ್ರಾಯ ಗಣೇಶಾಯ ನಮೋ ನಮಃ .
 ಅನಂತಾನಂದಭೋಕ್ತೇ ವೈ ಬ್ರಹ್ಮಣೇ ಬ್ರಹ್ಮರೂಪಿಣೇ .. 24..
 ಆದಿಮಧ್ಯಾಂತಹೀನಾಯ ಚರಾಚರಮಯಾಯ ತೇ .
 ಅನಂತೋದರಸಂಸ್ಥಾಯ ನಾಭಿಶೇಷಾಯ ತೇ ನಮಃ .. 25..
 ಕರ್ತ್ರೇ ಪಾತ್ರೇ ಚ ಸಂಹರ್ತ್ರೇ ತ್ರಿಗುಣಾನಾಮಧೀಶ್ವರ .
 ಸರ್ವಸತ್ತಾಧರಾಯೈವ ನಿರ್ಗುಣಾಯ ನಮೋ ನಮಃ .. 26..
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಪ್ರದಾಯ ಚ .
 ಬ್ರಹ್ಮಭೂತಾಯ ದೇವೇಶ ಸಗುಣಾಯ ನಮೋ ನಮಃ .. 27..

ಪರಶುಧಾರಿಣೇ ತುಭ್ಯಂ ಕಮಲಹಸ್ತಶೋಭಿನೇ .
ಪಾಶಾಭಯಧರಾಯೈವ ಮಹೋದರಾಯ ತೇ ನಮಃ .. 28..
ಮೂಷಕಾರೂಢದೇವಾಯ ಮೂಷಕಧ್ವಜಿನೇ ನಮಃ .
ಆದಿಪೂಜ್ಯಾಯ ಸರ್ವಾಯ ಸರ್ವಪೂಜ್ಯಾಯ ತೇ ನಮಃ .. 29..
ಸಗುಣಾತ್ಮಕಕಾಯಾಯ ನಿರ್ಗುಣಮಸ್ತಕಾಯ ತೇ .
ತಯೋದಭೇದರೂಪೇಣ ಚೈಕದಂತಯ ತೇ ನಮಃ .. 30..
ದೇವಾಂತಾಸಗೋಚರಾಯೈವ ವೇದಾಂತಲಭ್ಯಕಾಯ ತೇ .
ಯೋಗಾಧೀಶಾಯ ವೈ ತುಭ್ಯಂ ಬ್ರಹ್ಮಾಧೀಶಾಯ ತೇ ನಮಃ .. 31..
ಅಪಾರಗುಣಧಾಮಾಯಾನಂತಮಾಯಾಪ್ರಚರಿಣೇ .
ನಾನಾವತಾರಭೇದಾಯ ಶಾಂತಿದಾಯ ನಮೋ ನಮಃ .. 32..
ವಯಂ ಧನ್ಯಾ ವಯಂ ಧನ್ಯಾ ಯೈರ್ಧೃಷ್ಟೋ ಗಣನಾಯಕಃ .
ಬ್ರಹ್ಮಭೂತಮಯಃ ಸಾಕ್ಷಾತ್ಪ್ರತ್ಯಕ್ಷಂ ಪುರತಃ ಸ್ಥಿತಃ .. 33..
ಏವಂ ಸ್ತುತ್ವಾ ಪ್ರಹರ್ಷೇಣ ನನ್ಯತುರ್ಭಕ್ತಿಸಂಯುತಾಃ .
ಸಾಶ್ರುನೇತ್ರಾನ್ವರೋಮಾಂಚಾಂದೃಷ್ಟ್ವಾ ತಾನ್ ಡುಂಡಿರಬ್ರವೀತ್ .. 34..
ಏಕದಂತ ಉವಾಚ .
ವರಂ ವ್ಯಣುತ ದೇವೇಶಾ ಮನುಯಶ್ಚ ಯಥೇಷ್ಟಿತಂ .
ದಾಸ್ಯಾಮಿ ತಂ ನ ಸಂದೇಹೋ ಯದ್ಯಪಿ ದುರ್ಲಭಂ ಭವೇತ್ .. 35..
ಭವತ್ಕೃತಂ ಮದೀಯಂ ತತ್ ಸ್ತೋತ್ರಂ ಸರ್ವಾರ್ಥದಂ ಭವೇತ್ .
ಪಠತೇ ಶ್ರುಣ್ವತೇ ದೇವಾ ನಾನಾಸಿದ್ಧಿಪ್ರದಂ ದ್ವಿಜಾಃ .. 36..
ಶತ್ರುನಾಶಕರಂ ಚೈವ ಸುಖಾನಂದಪ್ರದಾಯಕಂ .
ಪುತ್ರಪೌತ್ರಾದಿಕಂ ಸರ್ವಂ ಲಭತೇ ಪಾರತೋ ನರಃ .. 37..
ಗೃತ್ಸಮದ ಉವಾಚ .
ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .
ಊಚುಸ್ತಮೇಕದಂತಂ ತೇ ಪ್ರಣಮ್ಯ ಭಕ್ತಿಭಾವತಃ .. 38..
ಸುರರ್ಷಯ ಊಚುಃ .
ಯದಿ ತುಷ್ಟೋಽಸಿ ಸರ್ವೇಶ ಏಕದಂತ ಮಹಾಪ್ರಭೋ .
ಯದಿ ದೇಯೋ ವರೋ ನಶ್ಚೇಜ್ಜಹಿ ದುಷ್ಟಂ ಮದಾಸುರಂ .. 39..
ಇತಿ ಶ್ರೀಮುದ್ಗಲಪುರಾಣಾಂತರ್ಗತಂ ಸನಕಾದಿಕೃತಮೇಕದಂತಸ್ತೋತ್ರಂ ಸಮಾಪ್ತಂ


Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

——
shatrusaMhArakamekadantastotram

pdf was typeset on December 22, 2023

——
Please send corrections to sanskrit@cheerful.com

